



উপ-ৰাষ্ট্ৰপতি হামিদ আনছাৰিৰ বিদায় সম্বৰ্ধনা অনুষ্ঠান উপলক্ষে ৰাজ্যসভাত প্ৰধানমন্ত্ৰীৰ ভাষণৰ লিখিত ৰূপ

Posted On: 10 AUG 2017 1:31PM by PIB Guwahati

উপ-ৰাষ্ট্ৰপতি হামিদ আনছাৰিৰ বিদায় সম্বৰ্ধনা অনুষ্ঠান উপলক্ষে ৰাজ্যসভাত প্ৰধানমন্ত্ৰীৰ ভাষণৰ লিখিত ৰূপ

মাননীয় অধ্যক্ষ মহোদয়,

দীৰ্ঘদিনীয়া সেৱাৰ পাছত আজিৰে পৰা আপুনি নতুন কৰ্মক্ষেত্ৰত প্ৰৱেশ কৰিবলৈ আগবাঢ়িছে বুলি মোৰ বিশ্বাস, কাৰণ আপুনি নিজকে শাৰীৰিকভাৱে এতিয়াও যথেষ্ট সক্ষম কৰি ৰাখিছে। আপুনি এনে এক পৰিয়ালত জন্মগ্ৰহণ কৰিছে, যিটো প্ৰায় এশ বছৰ ধৰি সমাজ জীৱনৰ সৈতে জড়িত হৈ আছে। আপোনাৰ আজু ককা, দেউতাও এসময়ত ৰাষ্ট্ৰীয় দলৰ অধ্যক্ষ, সংবিধান সভাৰ সদস্য আছিল। খিলাফত আন্দোলনত কংগ্ৰেছ দলৰ সমৰ্থনৰ ক্ষেত্ৰত তেওঁলোকৰ অৱদান অবিস্মৰণীয় আছিল।

আপুনি ব্যক্তিগত জীৱনত এজন সফল কূটনীতিবিদ হিচাপে পৰিচিত আছিল। পেশাদাৰী কূটনীতিবিদ কাক কোৱা হয়, সেয়া মই প্ৰধানমন্ত্ৰী হোৱাৰ পাছত বুজি পাইছোঁ, কাৰণ তেওঁলোকৰ হাঁহিৰ অৰ্থ, তেওঁলোকৰ হাত মিলোৱাৰ ধৰণৰ কি অৰ্থ, সেয়া শীঘ্ৰে বুজিব পৰা নাযায়। কাৰণ তেওঁলোকৰ প্ৰশিক্ষণেই তেনেদৰে হয়। কিন্তু সেই কৌশলৰ প্ৰয়োগ এই দহ বছৰত নিশ্চয় হৈছে। এই সদন পৰিচালনা কৰাৰ কৌশলে সদনক কেনেদৰে লাভ দিছে সেয়া সকলোৱে উপলব্ধি কৰিছে।

আপোনাৰ চাকৰি জীৱনৰ অধিকাংশ সময় পশ্চিম এছিয়াৰ দেশসমূহত ৰাষ্ট্ৰদূত হিচাপে গুৰু দায়িত্ব পালন কৰিছিল। সেই দেশসমূহৰ সৈতে ভাৰতৰ সু-সম্পৰ্ক বজাই ৰখা তথা বহু বিতৰ্কিত বিষয় সম্বন্ধত আপুনি আলোচনাত ভাগ লৈছিল। সম্পৰ্কৰ ভাৰসাম্য বজাই ৰাখিছিল। তেতিয়াৰে পৰা অৱসৰ গ্ৰহণৰ পাছলৈকে আপুনি অধিকাংশ সময় “সংখ্যালঘু আয়োগ” তথা আলিগড় বিশ্ববিদ্যালয়ত কাম কৰিছিল। তাৰ পাছত বিগত ১০ বছৰ আপুনি অতি নিষ্ঠা-সহকাৰে ভাৰতৰ উপ-ৰাষ্ট্ৰপতিৰ দায়িত্ব পালন কৰিছিল। সংবিধানৰ আওঁতাত ৰাজ্যসভাক প্ৰতি মুহূৰ্তত আপুনি সুন্দৰভাৱে নিয়ন্ত্ৰণ কৰিবলৈ যত্ন কৰিছিল।

সেই কৰ্তব্য পালন কৰোঁতে আপোনাৰ মনত কেতিয়াবা হয়তো দোখোৰ-মোখোৰ হৈছিল, আজিৰ পৰা আপোনাৰ জীৱনত সেইবোৰ সমস্যা নাথাকে, মুক্তিৰ আনন্দ লাভ কৰিব, নিজৰ আদৰ্শ অনুযায়ী ভবা, লিখা তথা কাম কৰিব পাৰিব।

আপোনাৰ সৈতে মোৰ পৰিচয় বেছি দিনৰ নহয়। কিন্তু যেতিয়াই দেখা দেখি হৈছে, আপোনাৰ পৰা বহুত জানিব আৰু বুজিব পাৰিছোঁ। কোনেও বিদেশ যাত্ৰাৰ আগতে অথবা ঘূৰি আহি যেতিয়াই সুযোগ পাত, আপোনাৰ পৰামৰ্শ ল’বলৈ আহো। মই যি ভাবো তাৰ বাদেও আৰু কি কি হ’ব পাৰে, সেই সম্পৰ্কে আপুনি মোক জনাই আহিছে। তাৰ বাবে মই আপোনাক ওচৰত চিৰ কৃতজ্ঞ, সেয়েহে মোৰ ফালৰ পৰা আপোনালৈ বহুত বহুত শুভেচ্ছা জনাইছোঁ।

দেশৰ উপ-ৰাষ্ট্ৰপতি হিচাপে আপোনাৰ সুযোগ্য নেতৃত্বৰ বাবে সংসদৰ উভয় সদনৰ হৈ আপোনাক কৃতজ্ঞতা জনাইছোঁ। এনে উচ্চ পদৰ পৰা অৱসৰ গ্ৰহণৰ লগতে সমাজ জীৱনৰ সৈতে জড়িত দীৰ্ঘ সময়ছোৱাত আপোনাৰ এই কৃতিত্ব, অভিজ্ঞতাই সুদূৰপ্ৰসাৰী প্ৰভাৱ পেলাই আহিছে। দেশৰ সংবিধানৰ মৰ্যাদা ৰক্ষাত, সাংসদসকলৰ পথ প্ৰদৰ্শনক হিচাপে আপোনাৰ সময় আৰু শক্তি ভৱিষ্যতেও আমাৰ বাবে পাথেয় হৈ থাকিব। এই আশাৰে আপোনাক পুনৰ বাৰ অভিনন্দন জনালোঁ।

বহুত বহুত ধন্যবাদ।

AKT/AK/SK/DB

(Release ID: 1500315) Visitor Counter : 1

Background release reference

Text of PM’s remarks in the Rajya Sabha, on the farewell of Vice President Hamid Ansari

This link will take you to a webpage outside this websiteinteractive page. Click OK to continue.Click Cancel to stop :

<https://www.google.com>

